



## खबर संक्षेप

## परीक्षा पे चर्चा एपिसोड का प्रसारण आज

बैकुंठपुर। बच्चों के मन में परीक्षा को एक उत्सव के रूप में लेते हुए तैयारी करने के उद्देश्य से आयोजित परीक्षा पे चर्चा का सफल प्रसारण बीते 6 फरवरी को किया गया। राज्य के स्कूलों में परीक्षा पे चर्चा कार्यक्रम का अगला एपिसोड 9 फरवरी को प्रातः 10 बजे से प्रसारित किया जाएगा, इसके लिए प्रसारण सभी शालाओं, प्रशासकीय संस्थाओं, बिना एवं सार्वजनिक स्थानों में किए जाने के निर्देश राज्य परियोजना कार्यालय समग्र शिक्षा रायपुर द्वारा जिला शिक्षा अधिकारियों को दिए हैं, इसके लिए विद्यार्थियों, शिक्षक समुदाय की संख्या पूर्ण निश्चित प्रारूप में मेजबान के निर्देश दिए गए हैं।

## संतोषी मंदिर का चतुर्थ वार्षिक उत्सव 11 को

राजपुर। महामाया मंदिर प्रांगण स्थित संतोषी माता मंदिर का चतुर्थ वार्षिक उत्सव 11 फरवरी को श्रद्धा और उत्साह के साथ मनाया जाएगा। इस अवसर पर अर्घ्य दर्शन, मंडारा तथा स्फूर्ती बच्चों द्वारा आकर्षक सांस्कृतिक कार्यक्रम प्रस्तुत किए जाएंगे। कार्यक्रम की जानकारी देते हुए जनपद उपाध्यक्ष आनंद अशोक अग्रवाल ने बताया कि सांस्कृतिक कार्यक्रम सामग्री विधायक उद्देश्वरी पैकरा के आतिथ्य में आयोजित होंगे। वहीं लटोरी के जय नानस हुए द्वारा रामायण पाठ का भी आयोजन किया जाएगा। उन्होंने सभी श्रद्धालुओं से अधिक से अधिक संख्या में उपस्थित होकर कार्यक्रम को सफल बनाने का आह्वान किया है।

स्फूर्ती बच्चों द्वारा आकर्षक सांस्कृतिक कार्यक्रम प्रस्तुत किए जाएंगे। कार्यक्रम की जानकारी देते हुए जनपद उपाध्यक्ष आनंद अशोक अग्रवाल ने बताया कि सांस्कृतिक कार्यक्रम सामग्री विधायक उद्देश्वरी पैकरा के आतिथ्य में आयोजित होंगे। वहीं लटोरी के जय नानस हुए द्वारा रामायण पाठ का भी आयोजन किया जाएगा। उन्होंने सभी श्रद्धालुओं से अधिक से अधिक संख्या में उपस्थित होकर कार्यक्रम को सफल बनाने का आह्वान किया है।

## बच्चों ने मंदिर में दानपेटी से निकाले थे रुपए

अंबिकापुर। कलेक्टरेट परिसर स्थित हनुमान मंदिर के दानपेटी से रुपए चोरी करने के मामले में पुलिस ने सफलता हासिल की है। पुलिस ने इस मामले में तीन विधि से संघर्षरत बालकों को पकड़ा है। पुलिस द्वारा नाबालिगों की सामाजिक पृष्ठभूमि भरकर वैधानिक कार्रवाई की गई है। घर फरवरी की दरम्यानी रात कलेक्टरेट परिसर स्थित हनुमान मंदिर की दान का ताला तोड़कर रुपए चोरी करने का मामला सामने आया था। चोरी की घटना सीसीटीवी में कैच हो गई थी। कलेक्टरेट-एसपी कार्यालय सामने मंदिर से चोरी की घटना के बाद हड़कप मच गया था। इस मामले में पुलिस द्वारा अपराध दर्ज कर जांच की जा रही थी। सीसीटीवी फुटेज के आधार पर पुलिस ने जांच उपरान्त 3 विधि से संघर्षरत बालकों को पकड़कर पृष्ठभूमि की तो नाबालिगों ने अज्ञानता से मंदिर में घुसना एवं जिज्ञासा वश दान पेटी की खोलकर देखा जाना बताया गया, उक्त दान पेटी को खोलने पर कुछ नगदी रकम मिला जिसे नाबालिगों ने खर्च कर दिया। इस मामले में विधि से संघर्षरत बालकों की सामाजिक पृष्ठभूमि भरकर अग्रिम वैधानिक कार्रवाई की गई है। इस कार्रवाई में कोतवाली थाना प्रभारी शशिकान्त सिन्हा, साइबर सेल प्रभारी सजिन अजीत मिश्रा, प्रधान आरक्षक मोजिाराज पासवान, विकास सिन्हा, जयदीप सिंह आदि सक्रिय रहे।

## सम्मेलन में दी गई योजनाओं की जानकारी

राजपुर। विकासखण्ड स्तरीय स्वस्थ पंचायत सम्मेलन का आयोजन अग्रिम भवन में किया गया। इस सम्मेलन का उद्देश्य ग्राम पंचायतों में स्वास्थ्य सेवाओं को सुदृढ़ करना, जनभागीदारी बढ़ाना तथा स्थानीय स्तर पर स्वास्थ्य से जुड़ी समस्याओं के समाधान पर चर्चा करना रहा। कार्यक्रम की मुख्य अतिथि सामग्री विधायक श्रीमती उद्देश्वरी पैकरा रहें। इस दौरान उन्होंने कहा कि स्वस्थ पंचायत ही सशक्त समाज की नींव होती है। सरकार द्वारा चलाई जा रही स्वास्थ्य योजनाओं का लाभ अतिम व्यक्ति तक पहुंचे, इसके लिए जनप्रतिनिधियों, अधिकारियों और पंचायत प्रतिनिधियों को मिलकर कार्य करना होगा। उन्होंने स्वच्छता, पोषण, मातृ-शिशु स्वास्थ्य और नियमित स्वास्थ्य जांच पर विशेष जोर दिया। स्वास्थ्य विभाग की ओर से बीएसओ डॉ. आरके जायसवाल, ने कहा कि स्वास्थ्य योजनाओं, टीकाकरण, आयुष्मान भारत, पोषण अभियान और रोग रोकथाम से संबंधित जानकारी दी तथा पंचायत प्रतिनिधियों से सहयोग का आह्वान किया। कार्यक्रम में भागना जिला महामंत्री संजय सिंह, विधायक प्रतिनिधि शिवनाथ जायसवाल, नगर पंचायत अध्यक्ष धरम मिश्र, स्वास्थ्य विभाग से बीपीएस मीनू सोनी, नोडल अधिकारी सुकुचरण यादव सहित अन्य अधिकारी एवं कर्मचारी उपस्थित रहे।


## कई शिक्षक नहीं किए इंस्टाल, ऑनलाइन होनी है मानिट्रिंग

## जिले में मोबाइल एप्लीकेशन एप से शिक्षकों की नहीं हो रही हाजिरी

हरिभूमि न्यूज ▶▶ बैकुंठपुर

बीते 1 जनवरी से शिक्षकों एवं बच्चों की हाजिरी ऑनलाइन लगाना शुरू हो गई है। शिक्षा विभाग में उच्च कार्यालय के निर्देश पर जिले के सभी शिक्षकों को व्हीएसके मोबाइल एप्लीकेशन एप को अपनने मोबाइल में इंस्टाल कर पंजीकरण करने के निर्देश पूर्व में ही दिए गए थे।

आदेश के पालन में जिले में करीब 80 प्रतिशत शिक्षकों ने उक्त एप को इंस्टाल कर पंजीकरण कर लिए हैं, लेकिन अभी भी कुछ शिक्षक विभागीय अधिकारियों के बार-बार निर्देश के बाद भी व्हीएसके एप इंस्टाल नहीं किए हैं। जिन शिक्षकों ने व्हीएसके एप में पंजीकरण कर लिए हैं, उनके द्वारा प्रतिदिन अपना उपस्थिति ऑनलाइन दर्ज कर रहे हैं। इस एप के



माध्यम से स्कूल परिसर में चेक इन एवं चेक आउट होना पड़ता है और उसके रियल टाइम ऑनलाइन उपस्थिति दर्ज हो जा रही है। जानकारी के अनुसार यह व्यवस्था संबंधित शिक्षक के स्कूल परिसर के 200 मीटर के दायरे से उपस्थिति दर्ज करती है। यदि इसके रेंज के बाहर से कोई शिक्षक उपस्थिति लगाता चाहे तो नहीं लगेगा। इस व्यवस्था से अब शिक्षकों के स्कूल आने-जाने की सटिक

जानकारी डिजिटल रूप में उपलब्ध रहती है, इसका विभागीय अधिकारी शिक्षकों की उपस्थिति को लाइव डैशबोर्ड के माध्यम से सभी स्कूलों की उपस्थिति रिपोर्ट देख सकते हैं। इस नई व्यवस्था से जिले के विद्यालयों में शिक्षकों के नियमित उपस्थिति से स्कूलों में पढ़ाई का माहौल भी बेहतर हुआ है। जानकारी के अनुसार शिक्षा विभाग द्वारा मोबाइल एप के माध्यम से शिक्षकों की ऑनलाइन उपस्थिति के निर्देश के पालन में अब भी ज्यादातर शिक्षक ऑनलाइन उपस्थिति दर्ज करने में रूची नहीं ले रहे हैं। सूत्रों के अनुसार जिन शिक्षकों ने व्हीएसके एप इंस्टाल कर लिए हैं, लेकिन इस माध्यम से उपस्थिति प्रतिदिन दर्ज नहीं कर रहे हैं, इसके कारण एप से उपस्थिति देने वाले शिक्षकों की संख्या कम दिखाई देती है।

## अब बच्चों से पहले पहुंच रहे शिक्षक

बीते 1 जनवरी से शिक्षा विभाग में शिक्षकों की उपस्थिति व्हीएसके एप के माध्यम से दर्ज की जाने लगी है, तब से स्कूलों में शिक्षकों की उपस्थिति में काफी सुधार देखने को मिल रहा है। सूत्रों के अनुसार इस नई व्यवस्था से अब शिक्षक अपने-अपने स्कूल समय पर पहुंच रहे हैं। स्थिति यह हो गई है कि अब शिक्षक समय पर पहुंच रहे हैं और कई बच्चे उनके बाद स्कूल पहुंच रहे हैं।

## टैबलेट से उपस्थिति हो चुकी है फेल

शिक्षा विभाग द्वारा पूर्व के वर्षों में भी शिक्षकों की उपस्थिति के लिए प्रत्येक विद्यालय में टैबलेट उपलब्ध कराई गई थी। तब टैबलेट के माध्यम से शिक्षकों को अपनी उपस्थिति ऑनलाइन दर्ज की जाती थी, लेकिन यह व्यवस्था कुछ माह चली और फिर दिए गए टैबलेट आमलारी में बंद कर दिए गए और अब दिए गए टैबलेट का पता नहीं है। पूर्व की यह व्यवस्था कुछ माह चलने के बाद फेल हो गई, अब मोबाइल एप से शिक्षकों की ऑनलाइन हाजिरी की व्यवस्था शुरू हुई है।

## सदैव सहयोग और सद्भाव की भावना रखें: कौशल्या

बैकुंठपुर। कोरिया जिले के ग्राम घुघरा में क्रांति महिला संकुल स्तरीय संगठन के तत्वावधान में बीते दिवस आयोजित बसंतोत्सव कार्यक्रम में कंवर समाज की राष्ट्रीय अध्यक्ष एवं सा मा जि क कार्यकर्ता व मुख्यमंत्री विष्णुदेव साय की धर्मपत्नी कौशल्या साय मुख्य अतिथि के रूप में शामिल हुईं। इस अवसर पर



क्रांति महिला संकुल स्तरीय संगठन के माध्यम से लगाए गए स्टॉलों का निरीक्षण किया तथा स्थानीय उत्पादों की सराहना की। श्रीमती साय को छत्रीसगढ़ी पारंपरिक आभूषण पहनाकर सम्मानित भी किया गया। क्रांति महिला संकुल स्तरीय संगठन द्वारा आयोजित कार्यक्रम में बैकुंठपुर विधायक भईयालाल राजवाड़े, कलेक्टर चंदन त्रिपाठी, एसपी रवि कुमार कुरें, जिप के मुख्य कार्यपालन अधिकारी डॉ. आशुतोष चतुर्वेदी, जिला पंचायत एवं नगरीय निकायों के जनप्रतिनिधि, गणमान्य नागरिकों को आमंत्रित किया गया था। अपने संबोधन में श्रीमती कौशल्या विष्णुदेव साय ने सभी इष्टदेवों को प्रणाम करते हुए कहा कि समाज में प्रेम, सहयोग और सद्भाव की भावना

बनाए रखना अत्यंत आवश्यक है। उन्होंने बुजुर्गों एवं परिजन के सम्मान, पड़ोसियों की सहायता तथा शासन की जनकल्याणकारी योजनाओं का लाभ उठाने पर जोर दिया। उन्होंने कहा कि छोटे परिवार को संभालना भी चुनौतीपूर्ण होता है, ऐसे में एक विशाल प्रदेश का संचालन जिम्मेदारी, टीमवर्क और समयबद्ध कार्यप्रणाली से ही संभव है। विधायक श्री राजवाड़े ने कहा कि पीएम मोदी की दूरदर्शी सोच के कारण महिलाओं एवं पुरुषों को आगे बढ़ने के लिए निरंतर प्रोत्साहन

की आवश्यकता पर बल दिया और कहा कि विष्णु सरकार के सुशासन एवं मोदी की गारंटी से कोरिया जिले का विकास निरंतर हो रहा है। उन्होंने महिलाओं से क्रांतिपति दीदी बनने का लक्ष्य रखने का आह्वान किया। इस अवसर पर ग्राम घुघरा में नवस्थापित द जंगल कैफे में क्रांति महिला संकुल स्तरीय संगठन द्वारा पारंपरिक एवं स्वादिष्ट व्यंजन व नाश्ते की सुविधा उपलब्ध कराया गया था। स्व-सहायता समूह की सफल महिलाओं ने अपनी सफलता की कहानियां साझा कर उपस्थित लोगों को प्रेरित किया।

## बौर से लदे आम के पेड़

बैकुंठपुर। मौसम के बदलते मिजाज के साथ ही प्रकृति में बहार हा गई। धीरे-धीरे कम होती ठंड के बीच गुनगुनी धूप खिलने लगी है और आम के पेड़ों पर मंजरी पूरी तरह से लद गए हैं। आम के बगीचे में इन दिनों खुशबू न सिर्फ वातावरण को सुहाना बना दिया है, बल्कि किसानों के उम्मीदों को भी पंख लगा दिए। कोरिया जिले के विभिन्न क्षेत्रों में फरवरी माह में आम के पेड़ों पर बौर लद गए हैं, इस तरह से आम के पेड़ों पर बौर लदे हैं, उसे देखकर ऐसा लगता है कि इस वर्ष आम का बम्पर उत्पादन होगा। यदि मौसम अनुकूल रहा और वे मौसम बारिश व ओलों की मार नहीं पड़ी तो निश्चित रूप से इस बार आम का अच्छा उत्पादन हो सकता है, लेकिन जिस तरह से मौसम में बार-बार बदलाव आ रहा है, इससे आम के बौर पर खतरों की संभावना भी बढ़ जाती है। बहरहाल कोरिया जिले के सभी क्षेत्रों में आम के पेड़ों पर मंजरी लद गए हैं, जिसका नजारा देखते ही बनता है।



## हवाई फायरिंग मामले में जुर्म दर्ज, आरोपी फरार

अंबिकापुर। शहर के बीचो बीच देव होटल के समीप दो राउंड हवाई फायरिंग करने के मामले में पुलिस ने अपराध दर्ज कर लिया है। इसके साथ ही पुलिस ने इस मामले में कुछ संदेहियों को हिरासत में लिया है और उनसे पूछताछ की जा रही है जबकि फायरिंग के मामले में आरोपी फरार चल रहा है। 6 फरवरी को शाम शहर के देव होटल के समीप गोली चलाने की बात सामने आई थी। होटल के समीप से दो राउंड हवाई फायर किए जाने की आवाज से लोग दहशत में आ गए। फायरिंग किए जाने की सूचना स्थानीय लोगों और व्यवसायियों ने पुलिस को दी। सूचना मिलने के बाद एसएसपी व डीआईजी राजेश अग्रवाल ने मामले में गोमरीया से जांच कर कार्रवाई के निर्देश दिए थे जिसके बाद एसएसपी अमोलक सिंह दिल्ली व सीएसपी राहुल बंसल के नेतृत्व में कोतवाली, गांधीनगर पुलिस की टीम मौके पर पहुंची और जांच शुरू की।

## छठे दिन रोमांचक मुकाबला : केरला पुलिस की शानदार जीत

हरिभूमि न्यूज ▶▶ चरचा कॉलरी अखिल भारतीय शोषण स्मृति 50 वें गोल्ड कप फुटबॉल टूर्नामेंट के स्वर्ण जयंती 50 वें सा मा रो शोषण प्रतियोगिता के स्मृति छठवें दिन एक गोल्ड कप अत्यंत रोमांचक फुटबॉल मुकाबला खेला प्रतियोगिता गया। दर्शकों को इस मैच में कड़ी प्रतिस्पर्धा, अनुशासन और खेल भावना का उत्कृष्ट प्रदर्शन देखने को मिला। छठवें दिन का मुकाबला केरला पुलिस केरल और एफसी जाल इम्फाल मणिपुर के मध्य खेला गया। मैच के मुख्य अतिथि पुलिस अधीक्षक रवि कुमार कुरें रहे।



कार्यक्रम के दौरान मंच पर प्रबंधक वी. श्रीनिवास, जीएम डब्ल्यूसीएल बल्लारपुर सहक्षेत्र ऑपरेशन बैकुंठपुर क्षेत्र राजेन्द्र

कुमार, अस्थी रोग विशेषज्ञ डॉ. बंसरीया, डॉ. वीआर नायक, डॉ. अशोक बिराजी, हरि यादव एवं धर्मवीर सिंह उपस्थित रहे। अतिथियों द्वारा खिलाड़ियों से परिचय प्राप्त कर फोटो सेशन के पश्चात राष्ट्रगान के साथ मैच का शुभारंभ किया गया। दोनों टीमों ने शुरू से ही आक्रामक खेल का प्रदर्शन किया। पहले हाफ में मणिपुर टीम के खिलाड़ी ने शानदार गोल करने का प्रयास किया, लेकिन गेंद गोल पोस्ट से टकराकर बाहर चली गई। मध्यांतर तक दोनों टीमों 0-0 की बराबरी पर रहें। मध्यांतर के बाद केरला पुलिस को गोल करने का सुनहरा अवसर मिला, लेकिन वे उसे भुनाने में असफल रहे। दोनों टीमों को लगातार ▶▶ शोष पेज 4 पर

## जिला स्तरीय गो विज्ञान परीक्षा का आयोजन

हरिभूमि न्यूज ▶▶ मनेन्द्रगढ़

छग राज्य गौ संरक्षण एवं संवर्धन समिति द्वारा जिला स्तरीय गो विज्ञान परीक्षा का आयोजन सरस्वती शिशु मंदिर सरभोका में किया गया। इस अवसर पर भारतीय संस्कृति में गौ माता ही मूल आधार है इसकी पृष्ठभूमि में आयोजित विचार संगोष्ठी का आयोजन किया गया।



गौ विज्ञान परीक्षा में विद्यालयों के चर्चामय 70 छात्र सम्मिलित हुए। विचार संगोष्ठी में, अर्थवेद में गौ विज्ञान की महिमा की जानकारी देते हुए सतीश उपाध्याय ने कहा कि अखिल विश्व की आधार शक्ति गौ माता हैं। उन्होंने सुप्रसिद्ध साहित्यकार गिरीश पंकज के एक गाय की आत्मकथा उपन्यास की कथा करते हुए कहा कि कि उन्हें गौ माता के संरक्षण एवं जन-जन तक महत्व पहचाने की प्रेरणा रायपुर के साहित्यकार गिरीश पंकज के उपन्यास से मिली। श्री उपाध्याय ने कहा कि गौ माता का अवतार मानवों के कल्याण के लिए हुआ है। राष्ट्रीय स्वयंसेवक संघ के युवा सह जिला कार्यवाह देवेन्द्र सिंह ने कहा कि गौ माता में समस्त देवी-देवताओं का वास होता है। गौ अनादिकाल से पूजनीय वंदनीय एवं शुद्ध आध्यात्मिक पशु है। गाय के ललाट में देवी पार्वती और नाक के मध्य कार्तिकेय ▶▶ शोष पेज 4 पर

इस बौद्धिक विचार संगोष्ठी, राष्ट्रीय स्वयंसेवक संघ के, सह जिला कार्यवाह देवेन्द्र सिंह प्रमुख जिला प्राचार्य, नरसिंह राजपूत, गौ विज्ञान परीक्षा के जिला समन्वयक एवं पतंजलि योग समिति के जिला प्रभारी सतीश उपाध्याय, ब्लॉक नोडल राष्ट्रीय स्वयंसेवक के प्रचार विभाग प्रमुख हेमंत कुमार नंदे भरतपुर उपस्थित रहे। जिला स्तरीय

## प्रयोग आधारित शिक्षा से छात्रों में विकसित होगा वैज्ञानिक दृष्टिकोण

## शासकीय माध्यमिक शाला रनई में साइंस लर्निंग सेंटर का शुभारंभ

हरिभूमि न्यूज ▶▶ पटना

वैज्ञानिक शिक्षा के अंतर्गत छात्र-छात्राओं में वैज्ञानिक दृष्टिकोण एवं तार्किक मन विकसित करने के उद्देश्य से जिले के विभिन्न विद्यालयों में जिला शिक्षा विभाग एवं ब्रेकथू साइंस सोसायटी कोरिया के तत्वावधान में साइंस लर्निंग सेंटर का निर्माण किया जा रहा है।



इसी कड़ी में 7 फरवरी को शासकीय माध्यमिक शाला रनई में साइंस लर्निंग सेंटर का विधिवत उद्घाटन किया गया। कार्यक्रम के मुख्य अतिथि ब्रेकथू साइंस सोसायटी कोरिया के जिला संयोजक कमल डडसेना व्याख्याता रहे। कार्यक्रम का उद्घाटन व्याख्याता रहे। कार्यक्रम की अध्यक्षता प्राचार्य शासकीय उच्च माध्यमिक विद्यालय रनई भास्करानंद कुशवाहा ने की। कार्यक्रम में संचालन

मुख्य अतिथि कमल डडसेना ने कहा कि जिले की सभी माध्यमिक शालाओं में शीघ्र ही इस प्रकार के साइंस लर्निंग सेंटर स्थापित किए जाएंगे, जिससे बच्चों में वैज्ञानिक सोच, तार्किक क्षमता और विचारों को बढ़ावा मिलेगा। उन्होंने बताया कि अब इस लर्निंग सेंटर के माध्यम से सप्ताह में एक दिन विज्ञान एवं गणित विषयों का अध्ययन प्रयोगों के जरिए किया जाएगा। कार्यक्रम की अध्यक्षता कर रहे संकुल प्राचार्य भास्करानंद कुशवाहा ने कहा कि साइंस लर्निंग सेंटर से विद्यार्थियों का शैक्षणिक स्तर और अधिक बढ़ेगा, इससे बच्चों में रचनात्मक कौशल, चेतना एवं नवाचारी सोच का विकास होगा, जो उनके सर्वांगीण विकास में सहायक सिद्ध होगा। इस अवसर पर संकुल प्राचार्य भास्करानंद कुशवाहा,

प्रधान पाठक बिजेन्द्र पैकरा, शिक्षक राकेश जायसवाल, श्रीमती स्वागतिका सतपथी, भोलेश्वर देवांगन, निकेश साहू, व्याख्याता कमल डडसेना सहित समस्त शिक्षकगण एवं छात्र-छात्राएं उपस्थित रहे। कार्यक्रम के अंत में अतिथियों द्वारा विद्यार्थियों के उत्कृष्ट विज्ञान मॉडलों की सराहना की गई और उन्हें भविष्य में इसी तरह नवाचार एवं प्रयोग आधारित सोच को अपनाने के लिए प्रेरित किया गया। अतिथियों ने कहा कि इस प्रकार की गतिविधियां विद्यार्थियों को पुस्तकीय ज्ञान से आगे बढ़कर व्यावहारिक समझ प्रदान करती हैं, जिससे वे विज्ञान को सरल और रोचक तरीके से सीख पाते हैं। विद्यालय परिवार द्वारा अतिथियों का आभार व्यक्त किया गया। तथा विद्यार्थियों के उज्वल भविष्य की कामना के साथ कार्यक्रम का समापन किया गया।

## ग्राम पंचायत में मनाया गया रोजगार दिवस

राजपुर। बलरामपुर कलेक्टर राजेंद्र कटारा और जिप सीईओ नयनतारा सिंह तोमर की निदेशन पर राजपुर जनपद पंचायत के सीईओ संजय दुबे के मार्गदर्शन में राजपुर जालकारी श्रमिकों एवं ग्रामवासियों को दी गई। रोजगार की मांग, जॉब कार्ड, मजदूरी भुगतान, कार्यस्थल सुविधाएं तथा शिकायत निवारण से संबंधित विषयों पर चर्चा की गई।

**खबर संक्षेप**



**करमपुर की टीम ने 3-1 से जीता फुटबॉल प्रतियोगिता**

**मानी चौक।** ग्राम जोगवा में आयोजित फुटबॉल प्रतियोगिता का फाइनल मुकाबला बगदरी एवं करमपुर की टीमों के मध्य खेला गया। रोमांचक मुकाबले में करमपुर की टीम ने शानदार प्रदर्शन करते हुए बगदरी की टीम को 3-1 गोल से पराजित कर खिताब अपने नाम किया। करमपुर की टीम ने शुरू से ही आक्रामक खेल का प्रदर्शन करते हुए तीन गोल दागे, जबकि बगदरी की टीम निष्कारिता केवल एक गोल ही कर सकी। आयोजक समिति द्वारा विजेता करमपुर टीम को 14 हजार नगद एवं शील्ड तथा उपविजेता बगदरी टीम को 8 हजार नगद एवं शील्ड प्रदान कर सम्मानित किया। कार्यक्रम के मुख्य अतिथि सरपंच हितेंद्र सिंह मरकाम ने कहा कि खेल न केवल शारीरिक विकास का माध्यम है, बल्कि इससे अनुशासन, टीम भावना और भाईचारे की भावना भी विकसित होती है। उन्होंने सभी खिलाड़ियों की सराहना करते हुए कहा कि हार-जीत खेल का हिस्सा है, लेकिन खेल भावना सबसे महत्वपूर्ण होती है। इस दौरान उप सरपंच हरिता पैकरा, पटेल कमल प्रसाद, पंच नेत राम पोते, राजेंद्र प्रसाद, रिंगता रजवाड़े, रेफरी नेतुराम, दुलार सिंह, दुर्गा रजवाड़े, समीप रजवाड़े, प्रतीक पैकरा, समीर, विक्रम, प्रवीण, राजेंद्र, उमाशंकर, संतोष, सिंगल पण्डे, सिकन्दर रजवाड़े सहित बड़ी संख्या में खेल प्रेमी उपस्थित रहे।

**जनचेतना कल्याण मंच ने हिमांशी को किया सम्मानित**



**रामानुजगंज।** नगर के वार्ड क्रमांक 15 निवासी सुनील गुप्ता की पुत्री हिमांशी गुप्ता ने यूजीसी नेट परीक्षा में 97 प्रतिशत अंकों के साथ सफलता हासिल कर न केवल अपने परिवार बल्कि पूरे रामानुजगंज क्षेत्र का नाम रोशन किया है। इस उपलब्धि के उपलक्ष्य में जनचेतना कल्याण मंच के अध्यक्ष विकास दुबे द्वारा हिमांशी गुप्ता के निवास पर पहुंचकर उन्हें साल शीफल डायरी कलम भेंट कर सम्मानित किया। इस अवसर पर जन चेतना कल्याण मंच के अध्यक्ष विकास दुबे, मनोज तिवारी, दामोदर मिश्रा, उज्ज्वल तिवारी एवं हिमांशी के माता-पिता सुनील गुप्ता व श्रीमती ज्योति गुप्ता सहित परिवार के सभी सदस्य उपस्थित रहे। उपस्थित लोगों ने हिमांशी को क्षेत्र के लिए प्रेरणास्रोत बताते हुए भविष्य में हर संभव सहयोग देने का आश्वासन दिया।

**घुनघुटा डैम में नाव पलटने से ग्रामीणों की मौत**

**अम्बिकापुर।** घुनघुटा डैम में मछली मारने के दौरान नाव पलटने से गंभीर हुए ग्रामीणों को मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है। जानकारी के अनुसार दरिया थाना अंतर्गत ग्राम कलमसा निवासी विरूच राम आ. ठरु राम (54 वर्ष) भी खेले की सुबह अपने नाव से मछली पकड़ने घुनघुटा डैम गया था। डैम से जैसे मछली निकाल रहा था तभी नाव अनियंत्रित होकर पलट गई जिससे विरूच पानी में डूब गया। इधर दूसरे नाव में मछली पकड़ रहे चचेरा भाई महेश्वर सिंह ने भाई का नाव पलटते व पानी में डूबते देखा तो गांव के ही राम सागर व ब्रह्म देव के साथ तत्काल मौके पर पहुंचा और किसी तरह विरूच को पानी से निकाल अपने नाव में चढ़ाया। भाई के अचेत हो जाने पर उसे तत्काल उपचार के लिए मेडिकल कॉलेज अस्पताल में भर्ती कराया जहां उपचार के दौरान ग्रामीणों की मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

**पीएम श्री सेजेस विद्यालय में शनिवार को मनाया गया बैंगलेस डे**

**बिश्रामपुर।** पीएमश्री सेजेस जननगर में आज शनिवार को बैंगलेस डे के अवसर पर विद्यार्थियों के सर्वांगीण विकास को ध्यान में रखते हुए विभिन्न रचनात्मक एवं गतिविधि-आधारित कार्यक्रम आयोजित किए गए। बैंगलेस डे अंतर्गत विद्यार्थियों ने खेलकूद, कला एवं हस्तकला, समूह गतिविधियां, शैक्षणिक खेल, गीत-कविता तथा अन्य आनंददायक गतिविधियों में हिस्सा लिया गया, इस आयोजन का उद्देश्य विद्यार्थियों को बिना पुस्तकों के तनाव के सीखने को आनंदमय और रोचक बनाना था।

**फुटबॉल प्रतियोगिता का फाइनल मैच देखने गए युवक की बाइक चोरी**

**बिश्रामपुर।** जननगर थाना क्षेत्र के ग्राम कंदरई में आयोजित फुटबॉल प्रतियोगिता का फाइनल मैच बुधवार को खेला गया, इस दौरान फाइनल मैच देखने गए हार्दिकरा के माझाराम निवासी युवक तुलेश्वर पिता रामचंद्र की हारी पैशन प्राइड क्रमांक सीजी 15 डीए 4468 को अज्ञात चोरों ने पार कर दिया, पुलिस में दर्ज कराए शिकायत में तुलेश्वर ने बताया कि वह फुटबॉल का फाइनल मैच देखने कंदरई गया था और वह कंदरई पंचायत भवन के सामने अपनी बाइक को खड़ी कर फुटबॉल देख रहा था।

**नियमित नहीं होती कक्षाओं की सफाई, कचरा के बीच पढ़ते हैं बच्चे साफ सफाई के अभाव में स्वामी आत्मानंद इंग्लिश मीडियम स्कूल की हालत बद्दहाल**

हरिभूमि न्यूज ▶▶ प्रतापपुर

छत्तीसगढ़ सरकार की महत्वाकांक्षी योजना स्वामी आत्मानंद इंग्लिश, हिंदी माध्यम स्कूल, जिसे परिसर में जगह जगह फैला रहता है कचरा भविष्य की रीढ़ बताया गया था। लेकिन प्रतापपुर विकासखंड के डांडकरवां स्थित स्कूल में खुद अपनी बद्दहाली पर आंसू बहा रही है। स्कूल के क्लासरूम से लेकर शौचालय तक फैली भारी गंदगी, कूड़ा-करकट और बदबू ने न केवल शिक्षा व्यवस्था को पोल खोल दी है। स्कूल प्रबंधन की उदासीन रवैया से स्कूल की हालत बद्दहाल हो गई है। आलम यह है कि स्कूलों में अध्ययनरत बच्चे परिसर सहित कक्षाओं में नियमित सफाई नहीं होने से कक्ष में फैले कचरा के बीच पढ़ाई करने तथा परिसर में खेलने को मजबूर है। इधर परिजन ने स्कूल की सफाई नहीं होने से नाराजगी जताई है।

शिक्षा को बढ़ावा देने प्रदेश सरकार द्वारा विभिन्न योजनाएं संचालित की जा रही है जिससे बच्चों को बेहतर शिक्षा मिल सके। प्रदेश सरकार द्वारा निजी स्कूल की तरह न सिर्फ व्यवस्था हो बल्कि शिक्षा गुणवत्ता में सुधार



वलासरूप में एकत्र कचरा

**असामाजिक तत्वों का बना अड्डा**

एम ओर स्वामी आत्मानंद इंग्लिश मीडियम स्कूल में भूय के नहीं होने से साफ-सफाई की समस्या से जूझ रहा है वहीं दूसरी ओर असामाजिक तत्वों ने ओर भी समस्या बढ़ा दी है। इतने बड़े स्कूल परिसर का रख रखाव और सफाई अच्छे सके और असामाजिक तत्व परिसर में दाखिल न हो इसे लेकर कोई व्यवस्था नहीं है। स्कूल परिसर खुला होने तथा कोई गार्ड के नहीं होने पर शाम ढलते ही परिसर असामाजिक तत्वों का अड्डा बन जाता है। जहां नशेड़ी बड़े आराम से नशाखोरी कर परिसर में ही कचरा फेंका कर चले जाते हैं।

**बच्चों को स्कूल भेजने से कतरा रहे परिजन**

बच्चों को अच्छी शिक्षा मिल सके इसके महोजनर प्रतापपुर सहित आसपास के गांव के बड़ी संख्या में परिजन ने अपने बच्चों को स्वामी आत्मानंद इंग्लिश मीडियम स्कूल में दाखिला कराया है। लेकिन स्कूल में साफ-सफाई नहीं होने तथा बच्चों के स्वास्थ्य को लेकर परिजन चिंतित हैं। गंदगी के कारण संक्रमक बीमारियों का खतरा लगातार बढ़ रहा है, जिससे अभिभावक अपने बच्चों को स्कूल भेजने से भी कतरा रहे हैं।

आए इसके लिए स्वामी आत्मानंद स्कूल का संचालन किया जा रहा है। विकासखंड प्रतापपुर के डांडकरवां में शासन की उत्कृष्ट विद्यालय स्वामी आत्मानंद इंग्लिश मीडियम स्कूल संचालित है लेकिन स्कूल प्रबंधन की लापरवाही तथा देख रेख के अभाव में स्कूल परिसर कूड़ा करकट में तब्दाल हो गया है। यहां



वलासरूप में एकत्र कचरा

**झाड़ लोते है पल्ला**

स्कूल की बद्दहाली की जानकारी कई बार विकासखंड शिक्षा अधिकारी को दी गई, लेकिन न निरीक्षण हुआ, न चेतावनी, न कार्रवाई। ग्रामीणों का आरोप है कि बीडिओ की उदासीनता और वर्षों से एक ही स्थान पर जमे रहने की प्रवृत्ति ने ऐसी स्थिति हो गई है। स्कूल प्राचार्य द्वारा यह कहकर पल्ला झाड़ लोते है कि स्वीपर नहीं है। ऐसे में स्वीपर नहीं होने की सजा बच्चों को भुगतान पड़ रहा है और स्वामी आत्मानंद स्कूल और सामान्य स्कूलों में फर्क ही नहीं रह गया है।

है। स्कूल में 15 दिन या माह भर में एक बार झाड़ लगाता है जिससे बच्चों के मानसिक स्थिति में भी गिरावट आ रही है। कूड़ा करकट लगातार बढ़ने से बच्चों के स्वास्थ्य पर भी असर पड़ता है। बच्चों के स्वास्थ्य पर विपरीत असर पड़ने पर शिक्षकों ने कई बार प्रशासन से भूय की मांग की लेकिन आज तक मांग पूरी नहीं हो सकी जिससे स्वच्छ भारत मिशन की धजियां स्कूल में ही उड़ाई जा रही है।

**कराई जाएगी जांच**

स्कूल में नियमित साफ सफाई नहीं हो रही है यह गलत है। नामले की गंभीरता को देखते हुए शिक्षा विभाग को पत्र लिख कर मौके की जांच कराई जाएगी। -ललिता मगत, एसडीएम

**विकासखंड स्तरीय सरगुजा ओलम्पिक खेल में कई पंचायतों के खिलाड़ियों ने लिया हिस्सा**



खिलाड़ियों को सम्मानित करते अतिथि

हरिभूमि न्यूज ▶▶ प्रतापपुर

विकासखंड स्तरीय सरगुजा ओलम्पिक खेल प्रतियोगिता का समापन हाई स्कूल ग्राउंड में हर्षोल्लास और उत्साह के साथ संपन्न हुआ। मुख्य अतिथि विधायक शकुंतला पोते ने विजेता एवं उपविजेता खिलाड़ियों को पुरस्कार व प्रमाण पत्र प्रदान कर उनका उत्साहवर्धन किया। उन्होंने संबोधन में कहा कि सरगुजा ओलम्पिक जैसे आयोजनों से ग्रामीण अंचलों की छिपी खेल प्रतिभाओं को पहचान और आगे बढ़ने का अवसर मिलता है। खेल युवाओं को नशे व गलत दिशा से दूर रखकर स्वस्थ समाज के निर्माण में अहम भूमिका निभाते हैं। प्रतियोगिता के दौरान विभिन्न

**संत कबीर जयंती पर किया गया कार्यक्रम**

राजपुर। भाजपा अनुसूचित जाति मोर्चा द्वारा संत कबीर दास की जयंती के अवसर पर ग्राम नवकी के खाडपारा मोहल्ले में भव्य कार्यक्रम का आयोजित किया गया। कार्यक्रम के मुख्य अतिथि अनुसूचित जाति मोर्चा के जिला अध्यक्ष दिनेश सोनवानी शामिल हुए। इस अवसर पर किसान मोर्चा के प्रदेश उपाध्यक्ष मुकुण्डलाल चौधरी विशेष रूप से उपस्थित रहे, जिनका फूल-मालाओं एवं गाजा-बाजा के साथ जोरदार स्वागत किया गया। कार्यक्रम को संबोधित करते हुए वक्ताओं ने संत कबीर दास के विचारों पर प्रकाश डालते हुए सामाजिक समरसता, समनता और भाईचारे का संदेश दिया। कार्यक्रम का संचालन एवं आभार प्रदर्शन बीरेन्द्र रवि ने किया। इस दौरान मंडल अध्यक्ष जगवंशी यादव, श्रवण कुमार भारती, लालबहादुर भारकर, श्यामलाल रवि, भीमसेन सिंह सहित अन्य मौजूद थे।

**ज्ञानोत्सव की तैयारियां जोरों पर, 11 को निकलेगी भव्य कलश यात्रा**

रामानुजगंज। ज्ञानयज्ञ परिवार द्वारा आयोजित ज्ञानोत्सव के शुभारंभ से पूर्व नगर में 11 फरवरी को एक भव्य कलश यात्रा का आयोजन किया जाएगा। इस यात्रा का नेतृत्व मातृशक्ति द्वारा किया जाएगा। आयोजकों ने बताया कि कलश यात्रा का विधिवत शुभारंभ प्रातः 8.30 बजे राम मंदिर से होगा। समिति द्वारा बताया गया कि वैदिक यज्ञ का आयोजन मां महामाया मंदिर के समीप स्थित गायत्री यज्ञशाला परिसर में किया जाएगा, जबकि भागवत चरित्रावृत कथा के आयोजन हेतु आमंत्रण धर्मशाला परिसर में संपन्न होगा। कलश यात्रा राम मंदिर से प्रारंभ होकर हनुमान मंदिर होते हुए नगर के प्रमुख चौक-चौराहों से गुजरते हुए यात्रा गायत्री यज्ञ परिसर पहुंचेगी। कलश यात्रा के गायत्री यज्ञ परिसर पहुंचने के पश्चात ज्ञानयज्ञ परिवार द्वारा ऋद्धालुओं के लिए महाप्रसाद का वितरण किया जाएगा। उल्लेखनीय यह है कि ज्ञानयज्ञ परिवार का मुख्य आयोजन ज्ञानोत्सव 12 फरवरी से प्रारंभ होगा। समिति के अनुसार कार्यक्रम को लेकर आमंत्रण वितरण सहित सभी आवश्यक तैयारियां सुदूर स्तर पर जारी हैं तथा समय से पूर्व सभी व्यवस्थाएं पूर्ण कर ली जाएंगी।

**स्वस्थ पंचायत सम्मेलन में बड़ी संख्या में शामिल हुए मितानिन**



**लखनपुर।** नगर पंचायत लखनपुर के सामुदायिक भवन में विकासखंड स्तरीय मितानिनो द्वारा स्वास्थ्य पंचायत संवाद सम्मेलन का आयोजित किया। सर्व प्रथम मां सरस्वती की छाया चित्र पर दीप प्रज्वलित कर कार्यक्रम की शुरुआत की। मितानिनो द्वारा ग्रामीण स्तर पर होने वाली समस्याओं एवं महतारी जतन योजना रेंडी टू टूई समय पर पेमेंट नहीं मिलने, महतारी वंदन योजना में कई महिलाओं व बुजुर्ग महिलाओं का अंगुठ का निशान मिलने के कारण उनका फिंगर केवाईसी नहीं होने के कारण इसका लाभ कई महिनो से नहीं मिलने के संबंध में चर्चा की। साथ ही कई महिलाओं द्वारा बताया गया कि महतारी वंदन का पैसा अंगुठे का निशान मिलने के कारण इसका लाभ नहीं मिल पा रहा है न ही केवाईसी हो रही है। महिला बाल विकास के कार्यालय में जाने पर वहां के कर्मचारियों द्वारा बताया जाता है कि यह समस्या राज्य स्तरीय है। राज्य से ही इसका कोई निराकरण निकल सकता है। लगभग 200 प्रकार की समस्या को लेकर जनप्रतिनिधियों और विभाग के अधिकारियों को अगगत कराया गया। जिस पर अधिकारियों ने समस्या का जल्द से जल्द निराकरण करने की बात कही। साथ ही जन प्रतिनिधियों द्वारा फिर से मंत्री राजेश अग्रवाल की उपस्थिति में सम्मेलन करने और शिकायत राज्य स्तरीय है जिसका निराकरण कराने की बात कही। मितानिनो के जिला कॉर्डिनेटर द्वारा कहा गया कि अगर समय रहते समस्या का निराकरण नहीं होता है तो उच्च स्तर पर अपनी समस्याओं को रखने और निराकरण कराने की मांग करने की बात कही। इस दौरान दिनेश साहू, दिनेश बारी, शशि कला, विक्रम सिंह, कामेश्वर राजवाड़े, राकेश अग्रवाल, चमन सिंह सहित अधिकारी व कर्मचारी उपस्थित रहे।

**स्वास्थ्य पंचायत सम्मेलन में विविध मुद्दों पर की गई चर्चा**

**अम्बिकापुर।** जनपद पंचायत परिसर में स्वास्थ्य पंचायत सम्मेलन का आयोजन किया गया। सम्मेलन में क्षेत्र के बड़ी संख्या में मितानिन शामिल हुई। साथ ही विविध मुद्दों पर चर्चा की गई। मितानिनो ने बताया कि गांव में जो समस्या का समाधान नहीं होता उसे समस्या को। वर्ष में एक बार सम्मेलन किया जाता है। जिसमें ब्लॉक तक अपने समस्याओं को लेकर आते हैं और जिस विभाग व जनप्रतिनिधियों को देना है उसके देते हैं। मितानिन शासन की योजनाओं को घर घर पहुंचाने की कार्य करती है ताकि शासन की योजना का लाभ लोगों को मिल सके। आज मितानिन का आदेखन आया है जिससे स्वास्थ्य विभाग की रीढ़ की हड्डी कड़ी जाने वाली मितानिनो को अपने का पैसा दो माह से आधी राशि प्राप्त नहीं हुई है। इसके अलावा अन्य समस्याओं के संबंध में अधिकारियों को अवगत कराए जाएंगे।

**किसान के घर से साढ़े तीन लाख की चोरी**

**बिश्रामपुर।** करंजी चौकी अंतर्गत ग्राम सोहागपुर में अज्ञात चोरों ने एक किसान के घर से नगदी रकम सहित कई लाख रुपये के जेवरत चोरी कर ले गये, पीड़ित की रिपोर्ट पर बिश्रामपुर पुलिस ने अज्ञात चोरों के खिलाफ भारतीय न्याय संहिता (बीएनएस) की धारा 334(4), 305 के तहत अपराध दर्ज कर जांच शुरू कर दी है।



के कागजात एवं चेकबुक रखी हुई थी, जो पेटी सहित चोरी हो गई। परिजनों से पूछताछ के बाद भी कोई जानकारी नहीं मिलने पर पीड़ित ने करंजी पुलिस चौकी पहुंचकर घटना की सूचना दी, सूचना पर करंजी पुलिस मौके पर पहुंची और जांच शुरू की। चोरी किये गए जेवरत एवं नगदी की कुल कीमत करीब साढ़े तीन लाख रुपये बताई जा रही है पुलिस आरोपियों को पतासाजी में जुटी है।

**पुलिस** की दी गई रिपोर्ट में ग्राम सोहागपुर निवासी किसान नरेश कुमार रैकवार पिता गिरधारी लाल 45 वर्ष में बताया कि वह अपने माता-पिता के साथ रहता है, घर के पिछले हिस्से में उसके माता-पिता रहते हैं, जबकि सामने के हिस्से में वह स्वयं रहता है, गुरुवार 5 फरवरी को दोपहर करीब 2 बजे वह अपने निजी कार्य से बिश्रामपुर गया हुआ था और घर का दरवाजा बंद कर गया था, रात करीब 8 बजे जब वह वापस लौटा तो घर का दरवाजा खुला हुआ मिला, अंदर जाकर देखने पर पलंग के नीचे रखी पेटी गायब थी, उक्त पेटी में डेढ़ तोला सोने की चैन, एक जोड़ी चांदी की पायल, चार नग चांदी की बँछिया, तीन नग चांदी के सिक्के, 40 हजार रुपये नगद, बैंक के फिक्स्ट डिपॉजिट

**11 केवी लाइन बस्ट होने से शिवनन्दनपुर सरगुजा में फिर शीतलहर का प्रकोप**

हरिभूमि न्यूज, अम्बिकापुर

**बिश्रामपुर।** नगर पंचायत शिवनन्दनपुर के वार्ड क्रमांक 2 स्थित फौजी गली समेत अन्य मोहल्लों में शुक्रवार की रात से बाधित हुई विद्युत सप्लाई की अगले दिन शनिवार के शाम सवा पांच बजे बहाली हो गई, जिससे 21 घंटे तक लोग बिना बिजली के परेशान हो गये, शुक्रवार की रात को पूरी तरह से ब्लैक आउट की स्थिति बनने के बाद अगले दिन भी विद्युत आपूर्ति नहीं मिल पाने से आम जनजीवन पूरी तरह प्रभावित हो गया, वार्डवासी पानी समेत अन्य रोजमर्रा के कामों के लिए धकते नजर आये, दरअसल विद्युत वितरण केंद्र बिश्रामपुर अंतर्गत आने वाले इस वार्ड में रात करीब 8 बजे अचानक 11 केवी लाइन का केबल बीच से बस्ट हो गया।



बस्ट होने का मुख्य कारण मेन लाइन तार का ठीक से इनस्टॉल नहीं होना बताया गया है, पोल के ऊपर हुक में बांधने के बजाय मेन लाइन केबल को ऊपर हुक में फंसा कर छोड़ दिया गया था जिससे लोड पड़ने व गरम होने पर मेन लाइन केबल बस्ट हो गया, ऐसे में फौजी गली समेत अन्य मोहल्लों में बिजली आपूर्ति पूरी तरह से ठप हो गई, बिजली गुल होने से घरों में लगे पंखे, पानी मोटर, गिजर, टीवी और अन्य आवश्यक उपकरण बंद हो गए। बच्चों, बुजुर्गों और बीमार लोगों को काफी परेशानी झेलनी पड़ी। बिजली बाधित रहने से विद्यार्थियों की पढ़ाई भी प्रभावित हुई, वहीं दुकानदारों और घरेलू व्यवसाय से जुड़े लोगों का काम भी ठप पड़ गया। सूचना मिलने के पश्चात विद्युत वितरण केंद्र बिश्रामपुर की टीम

उत्तर भारत में सक्रिय पछुआ विक्षोभ के कमजोर पड़ने के बाद एक बार फिर से पश्चिमोत्तर की सर्द हवाओं ने कंपकपी बढ़ा दी है तथा सरगुजा शीतलहर के प्रकोप से जूझ रहा है। आसमान साफ होने के कारण सर्द हवाओं का प्रवाह आगे भी जारी रहने एवं 10 फरवरी के बाद तापमान में वृद्धि होने की संभावना है।

अब शीत ऋतु समाप्त हो चुकी है तथा ग्रीष्म ऋतु ने दस्तक दे दी है लेकिन सरगुजा में अभी भी कड़ाके की ठंड पड़ रही है। उत्तर भारत में लगातार पछुआ विक्षोभ सक्रिय होने के कारण एक पखवाड़े से मौसम में उतार-चढ़ाव का क्रम जारी है। जनवरी के अंतिम दिनों में आसमान पर बादलों की आवाजाही बढ़ने से ठंड से राहत मिल गई थी। फरवरी के शुरूआत में भी तापमान 10 डिग्री के ऊपर पहुंच गया था उत्तर भारत में सक्रिय पछुआ विक्षोभ के कमजोर पड़ने के बाद आसमान पूरी तरह से साफ हो गया है तथा पिछले दिन से चल रही पश्चिमोत्तर की ठंडी हवाओं के प्रभाव से तापमान में लगातार गिरावट हो रही है। पश्चिमोत्तर की शीतलहर के प्रभाव से शनिवार को न्यूनतम तापमान गिरकर 6.3 डिग्री पर पहुंच गया है जो सामान्य से 4.9 डिग्री कम है। आसमान साफ रहने के कारण सर्द हवाओं का प्रवाह आगे भी

**तीन दिनों तक नहीं राहत की संभावना**



**नवम्बर से पड़ रही है कड़ाके की ठंड**

इस बार नवम्बर के महीने से ही सरगुजा में कड़ाके की ठंड पड़ रही है। बीच-बीच में पछुआ विक्षोभ के प्रभाव से एक-दो दिनों तक तापमान में वृद्धि दर्ज की गई है जबकि शेष दिनों में तापमान सामान्य से नीचे रहा है। दिसम्बर एवं जनवरी में अधिकांश दिव तापमान 10 डिग्री के नीचे एवं कई बार शीतलहर के प्रभाव से 5 डिग्री के नीचे रहकर कई रिकॉर्ड भी बना चुका है। इस बार नवम्बर में 38 सालों बाद तापमान में रिकॉर्ड गिरावट दर्ज की गई तथा 38 सालों बाद प्रथम सप्लाह में शीतलहर का सामना करना पड़ा। इस बार दिसम्बर में 1996 के बाद रिकॉर्ड ठंड पड़ी तथा पहले पखवाड़े में लगातार 11 दिनों तक शीतलहर चलती रही। इस दौरान दिसम्बर का औसत तापमान 5.7 डिग्री से निचले स्तर पर पहुंच गया था। दिसम्बर के प्रथम सप्लाह में पारा सामान्य से नीचे 4.9 डिग्री पर पहुंच गया था तथा अंतिम समय में सामान्य के निकट पहुंचा था।

जारी रहने की संभावना जताई जा रही है। मौसम विज्ञानियों के अनुसार पश्चिमोत्तर की हवाएं पिछले दिनों विक्षोभ के प्रभाव से मध्यप्रदेश सहित आसपास के राज्यों में हुई ओलावृष्टि एवं बर्फबारी की ठंडक लेकर पहुंच रही है जिससे अधिक ठंड महसूस हो रही है। फिलहाल उत्तर भारत में कोई मौसमी सिस्टम सक्रिय नहीं है।



## चिरंजीवी की 'मन शंकर वरप्रसाद गरु' ओटीटी पर मचाएगी तहलका

मुंबई। दिग्गज अभिनेता चिरंजीवी की एक्शन-कॉमेडी फिल्म 'मन शंकर वरप्रसाद गरु' संक्रांति के मौके पर 23 जनवरी, 2026 को सिनेमाघरों में रिलीज हुई थी। जिन लोगों ने उस वकत फिल्म का लुफ नहीं उठाया था, उन्हें डिजिटल प्लेटफॉर्म पर देखने का मौका मिलेगा। निर्माताओं ने फिल्म की ओटीटी रिलीज तारीख जारी कर दी है। एक खुशखबरी यह भी है कि फिल्म को तेलुगु के अलावा हिंदी भाषा में रिलीज किया जाएगा जिससे हिंदी पट्टी के दर्शक भी इसे देख सकेंगे। चिरंजीवी की फिल्म 'मन शंकर वरप्रसाद गरु' जी5 पर दस्तक देगी। इस अपडेट को साझा करते हुए निर्माताओं ने कैप्शन दिया, '11 फरवरी को आ रही है! अब तक की सबसे बड़ी घोषणा।'

## लाइफ Style

## रश्मिका

### शाहिद के संग फिर बनेगी जोड़ी

एजेसी मुंबई

शाहिद कपूर और रश्मिका मंदाना आगामी फिल्म 'कॉकटेल 2' से चर्चा में है, जिसकी शूटिंग हाल ही में पूरी हुई। कृति सैनन भी फिल्म का हिस्सा है, और इस तिकड़ी को देखने के लिए फैंस काफी उत्साहित हैं।

इस बीच, हालिया जानकारी में बताया गया है कि शाहिद और रश्मिका एक अन्य फिल्म के लिए साथ आ रहे हैं। दोनों से जब बिना शीर्षक वाली आगामी फिल्म के लिए बातचीत की गई तो उन्होंने तुरंत हामी भर दी। रिपोर्ट के मुताबिक, शाहिद और रश्मिका 'बधाई हो' और 'मैदान' के निर्देशक अमित रविंद्रनाथ शर्मा की अगली फिल्म में साथ नजर आएंगे। यह अनाम फिल्म रोमांस और कॉमेडी का एक नया मिश्रण पेश करने का वादा करती है, जिसका निर्माण सुनील खेत्रपाल, वर्मिलियन वर्ल्ड बैनर के तहत जियो स्टूडियो के सहयोग से किया जाएगा। सुनील इससे पहले जॉन अब्राहम अभिनीत 'रॉकी हैडसम', वरुण धवन की 'बदला' और 'फरें' जैसी फिल्मों का निर्माण कर चुके हैं। रिपोर्ट में आगे कहा गया है कि शाहिद और रश्मिका इस रोमांटिक फिल्म की शूटिंग इसी साल अगस्त या सितंबर महीने से शुरू कर देंगे। फिलहाल अभिनेता अपनी आगामी फिल्म 'ओ रोमियो' के प्रचार में व्यस्त हैं जो 13 फरवरी को रिलीज हो रही है। इसके अलावा, अभिनेता ने अपनी वेब सीरीज 'फर्जी' के दूसरे सीजन को लेकर भी संकेत दे दिया है। राज और डीके द्वारा निर्मित इस सीरीज में उन्हें दोबारा सनी के किरदार में देखा जाएगा।



## प्रियंका-निक का नया एल्बम रिलीज

लॉस एंजिल्स। प्रियंका चोपड़ा अमेरिकी सिंगर निक जोनास से शादी रचाकर सात समुंदर पार बस गई हैं। उम्र में काफी फासला होने के बावजूद निक और प्रियंका की जोड़ी फैंस के बीच काफी पसंद की जाती है। दोनों के बीच कमाल की केमिस्ट्री और समझ है। इसी बीच 06 फरवरी को निक जोनास का नया एल्बम 'संडे बेस्ट' रिलीज हुआ है। देसी गर्ल ने पति को बधाई दी है। साथ ही ढेर सारी पुरानी फोटोज भी शेयर की हैं। शुरुआत 6 फरवरी को निक जोनास का नया एल्बम रिलीज हुआ है।



## आजादी से काम नहीं कर सकती अमेरिका छोड़ने का बनाया मन

लॉस एंजिल्स। फिल्म 'दिवलाइट' फेम एक्ट्रेस क्रिस्टन स्टीवर्ट हाल ही में एक इंटरव्यू में कहा कि वह बतौर फिलममेकर, एक्ट्रेस अमेरिका में सहज महसूस नहीं करती हैं। साथ ही अमेरिका का राजनीतिक माहौल भी उनको पसंद नहीं है। वह ट्रंप प्रशासन और उसकी नीतियों पर भी खुलकर बात कर चुकी हैं। 'द टाइम्स ऑफ लंदन' से हालिया बातचीत में क्रिस्टन स्टीवर्ट ने कहा कि वह अब अमेरिका में फिएटिव तौर पर सुरक्षित महसूस नहीं करती हैं। साथ ही वह अब यहां सहज महसूस नहीं करती हैं। जब एक्ट्रेस से पूजा गया कि क्या वह खुद को अमेरिका में रहते हुए आगे देखती हैं। इस पर उनका जवाब था, 'शायद नहीं। वह आगे कहती हैं, 'मैं यहां आजादी से काम नहीं कर सकती हूँ। अपने इंटरव्यू में क्रिस्टन स्टीवर्ट ने ट्रंप की नीतियों को लेकर नाराजगी जहिर की।



## कोंकणा की वेब सीरीज को मिले कलाकार

मुंबई। अभिनेत्री कोंकणा सेन शर्मा 'ए डेथ इन द गॅज' और 'लस्ट स्टोरीज 2' जैसी फिल्मों का निर्देशन कर पहले ही अपनी कबिलियत को सिद्ध कर चुकी हैं। फिलहाल अपनी आगामी वेब सीरीज को लेकर चर्चा में हैं जिसके कॉमेडी और ड्रामे से भरपूर होने की संभावना है। ताजा जानकारी है कि इस सीरीज के लिए मुख्य कलाकारों की अभिनेत्री की तलाश आखिरकार खत्म हो गई है। यहां जानिए उन्होंने सीरीज के लिए किन सितारों पर दांव लगाया है। कोंकणा की आगामी सीरीज के लिए अर्दित राव हैदरी और वरुण सोबती को फाइनल किया गया है, जो अमेजन प्राइम वीडियो पर दस्तक देंगे। वैसे तो दोनों सितारे कई वेब सीरीज का हिस्सा रहे हैं, जिसमें अर्दित को खासतौर पर 'हीरामंडी' और वरुण को 'कोहरा', 'असुर' के लिए जाना जाता है।



## 'सनम तेरी कसम-2' का बनना तय...

मुंबई। हर्षवर्धन राणे और पाकिस्तानी अभिनेत्री मावरा होकेन की फिल्म 'सनम तेरी कसम' 2016 में रिलीज हुई थी जिसने लोगों की मिली-जुली प्रतिक्रिया हासिल की। 2025 में जब इसे दोबारा रिलीज किया गया तो इसने लोगों तहलका ही मचा दिया। सिर्फ 3 दिनों में करीब 15 करोड़ से ज्यादा कारोबार कर लिया। फैंस बेसब्री से इसके सीक्वल का इंतजार कर रहे हैं जिसके बनने की खबरें कई बार आईं, लेकिन निर्माता दीपक मुकुट ने सीक्वल की पुष्टि कर दी है। 'सनम तेरी कसम 2' के 10 साल पूरे होने पर निर्माता ने इंस्टाग्राम पर लिखा, 'मुझे बचपन से फिल्म निर्माण में दिलचस्पी रही है। सबसे ज्यादा मुझे इस बात ने आकर्षित किया कि मैं एक निर्माता बनकर इसे साकार करने में मदद कर सकूँ। सनम तेरी कसम के साथ मेरा यह सपना साकार हुआ।

## टीवी मसाला



## द 50: अखाड़ा बना शो, पांच दिनों में सिर्फ दिखा वॉयलेंस

मुंबई। पूरे 50 सेलेब्स के साथ शुरू हुए शो 'द 50' ने ऑडियंस को एंटरटेन करने के बड़े दावे किए थे। ऐसा भी कहा गया कि ये शो रियलिटी शो का बाप कहलाएगा लेकिन बीते 5 एपिसोड को देखकर ऐसा बिल्कुल नहीं लगता है। शो में एंटरटेनमेंट कम, लड़ाई-झगड़े ज्यादा हो रहे हैं। कुछ सेलेब्स दिख नहीं रहे। कई ऐसे हैं जिन्हें पता नहीं करना क्या है। बाकों के बचे हुए सेलेब्स अपना एवेशन दिखाने में बिजौ हैं। अभी तक वायलेंस के लिए बिग बॉस की लड़ाइयों को ही याद किया जाता था लेकिन द 50 के झगड़ों के आगे बिग बॉस की फाइट कुछ नहीं दिखती। रजत ने लड़ाई में दिव्यजय को जोर का धक्का मारा था। उनकी गर्दन दबोची थी। बिना किसी हॉट्स लड़ाई के रजत को यूं आपा खोता देख सभी चौंके थे। कई कंटेस्टेंट्स ने इस बर्ताव पर नाराजगी जताते हुए कड़े एक्शन की अपील की थी लेकिन हुआ कुछ नहीं। लॉयन ने किसी को सजा नहीं दी। इसका मतलब ये हुआ कि बीते एपिसोड में फिर से वॉयलेंस देखने को मिला।

### सेलेब्स के फ्रीके तेवर

टीवी इंडस्ट्री, गोजपुरी सिनेमा और यूट्यूब की दुनिया के धुरंधर खिलाड़ी शो में अपना चमक दिखाने में पीछे रहे हैं क्योंकि शो में इतने सारे सेलेब्स हैं, 1 घंटा एपिसोड आना है इसलिए भी कंटेस्टेंट्स को ज्यादा फुटज नहीं मिल रही है। इस 1 घंटे में शो के हार्ड टॉपिक, टॉडिंग सेलेब्स, लाइट मोमेंट्स, टास्क और झगड़े सब दिखाने हैं। मेकर्स के लिए इसे मैनेज करना बड़ी चुनौती है। यही वजह है कि बड़े सेलेब्स को लाने के बावजूद ये शो कमजोर दिख रहा है।

### सपांच दिन की रिपोर्ट में शो लगा बोरिंग

कंटेस्टेंट्स को अपना पोटेंशियल दिखाने का मौका नहीं मिल रहा है। पांच दिनों के रिव्यू में शो बोरिंग लगा है। शो में द डेट खली, डिग्री रेशमिया को बतौर गेस्ट लाया गया। जो बेसिकली टास्क का हिस्सा बने लेकिन उनकी मौजूदगी भी शो के लिए बज क्रिप्ट नहीं कर पाई है। ऐसे में बड़ा सवाल है, कैसे इस थकेले फॉर्मेट के साथ ये शो 50 दिनों तक सवाल कर पाएगा?

## सोनाक्षी पुलिस की वर्दी में फिर जमाएंगी रौब लौटेगा 'दहाड़' का दूसरा सीजन

मुंबई। अमेजन प्राइम वीडियो की चर्चित वेब सीरीज 'दहाड़' में सोनाक्षी सिन्हा को पुलिस की वर्दी में देखना फैंस के लिए काफी दिलचस्प अनुभव था। अभिनेता गुलशन देवैया और विजय वर्मा भी इस सीरीज का अहम हिस्सा थे, जिन्होंने अपनी दमदार एक्टिंग से दर्शकों के दिलों पर गहन छाप छोड़ी थी। पुलिस और क्राइम पर आधारित इस सीरीज के दूसरे सीजन सीजन का लोग बेसब्री से इंतजार कर रहे थे, जो जल्द खत्म होगा। सीरीज पर ताजा अपडेट आ गया है।

राजस्थान में शुरू होगी 'दहाड़' के दूसरे सीजन की शूटिंग : मिड-डे की रिपोर्ट के मुताबिक, जोया अख्तर और रीमा कागती द्वारा निर्मित 'दहाड़' दूसरे सीजन के साथ वापसी कर रही है। टीम और कास्ट इसी महीने से राजस्थान में शूटिंग शुरू करने वाली है। बताया जाता है कि निर्माता लंबे समय से दूसरी किस्त



के लिए कहानी तय करने में लगे हुए थे, जो फाइनल हो चुकी है और पिछले कई महीनों से प्री-प्रोडक्शन में है। निर्माता इसे दोबारा से बड़े पैमाने पर बनाने जा रहे हैं।

### 'दहाड़' की कहानी और कास्ट

'दहाड़' का पहला सीजन मई, 2023 में अमेजन प्राइम वीडियो पर रिलीज हुआ था जिसके जरिए सोनाक्षी ने अपना डिजिटल डेब्यू किया था। इसमें उन्होंने सब-इंस्पेक्टर अंजलि माटी की भूमिका निभाई थी जिसे राजस्थान के सार्वजनिक शौचालयों में रहस्यमयी मौतों की जांच की जिम्मेदारी सौंपी जाती है। विजय के खतरनाक ऑपरेशन क्लियर का किरदार निभाया था। उनके अलावा सोहन शाह भी इसका हिस्सा थे। बता दें, 'दहाड़' बॉलिवूड अंतरराष्ट्रीय फिल्म महोत्सव में प्रीमियर होने वाली पहली भारतीय वेब सीरीज है।

## 'सैयारा' की वापसी, दोबारा शुरू हुआ अहान से इश्क का सफर

मुंबई। वेलेंटाइन डे 2026 के जश्न को दोगुना करने के लिए अहान पांडे और अनिता पट्टा की ब्लॉकबस्टर फिल्म 'सैयारा' फिर सिनेमाघरों में लौट आई है। आठ महीने पहले पढ़े पर अपनी केमिस्ट्री से आग लगाने वाली ये जोड़ी अब दोबारा दर्शकों का दिल जीतने के लिए तैयार है। साल 2025 की इस सुपरहिट लव स्टोरी को खासतौर पर वेलेंटाइन वीक के लिए री-रिलीज किया गया है ताकि फैंस बड़े पढ़े पर इस इश्क के सफर को फिर से जी सकें।



### 'सैयारा' से दर्शकों के बीच छा गए थे अहान-अनिता

बता दें कि साल 2025 में रिलीज हुई 'सैयारा' से अहान ने अपना फिल्मी सफर शुरू किया था, वहीं अनिता पट्टा पहली बार बतौर लीड एक्ट्रेस नजर आई थीं। पहली ही फिल्म में दोनों की केमिस्ट्री ने रोशनी मीडिया पर तहलका मचा दिया था। दर्शकों ने इस जोड़ी पर इतना प्यार लुटाया कि ये रातों-रात नेशनल क्राश बन गए।

## अभिषेक को 2025 के फिल्मफेयर में सर्वश्रेष्ठ अभिनेता का मिला था पुरस्कार

# अभिषेक बच्चन को इन फिल्मों ने ओटीटी पर दिलाई शोहरत

मुंबई। बॉलीवुड अभिनेता अभिषेक बच्चन 5 फरवरी, 2026 को 50 साल के हो चुके हैं। इंडस्ट्री में उन्हें अपने पिता अमिताभ बच्चन की तरह गले सुपरस्टार का दर्जा न मिला हो, लेकिन अभिनय के दम पर उन्होंने फैंस का ध्यान हमेशा आकर्षित किया है। पिछले कुछ साल से अभिषेक लगातार ओटीटी के जरिए तहलका मचा रहे हैं। उनकी कई फिल्में आईं जिन्होंने उन्हें डिजिटल प्लेटफॉर्म पर शोहरत दिलाने का काम किया है। इन फिल्मों को ओटीटी पर देखा जा सकता है।

### 'द बिग बुल' और 'बॉब बिस्वास'

साल 2021 में जियोहॉटस्टार पर रिलीज 'द बिग बुल' स्टॉक ब्रोकर हर्षद मेहता की जिंदगी और 1992 के वित्तीय घोटालों पर आधारित फिल्म है। कूकी गुलाटी द्वारा निर्देशित इस फिल्म में हर्षद का किरदार प्रतीक गांधी ने निभाया है। उनके अलावा इलियाना डिक्रूज इसका हिस्सा हैं। अभिषेक की फिल्म 'बॉब बिस्वास' जी5 पर उपलब्ध है जिसे दीया अन्नपूर्णा घोष ने निर्देशित किया है। मुख्य किरदार अभिषेक ने निभाया है जो एक कॉन्ट्रैक्ट किलर बने हैं।



### 'दसवीं' और 'लूडो'

तुषार जलोटा द्वारा निर्देशित 'दसवीं' हिंदी सामाजिक-कॉमेडी फिल्म है जिसमें अभिषेक के साथ निमृत कौर और यामी गौतम भी नजर आई हैं। नेटफ्लिक्स पर मौजूद इस फिल्म की कहानी एक अनपढ़, भ्रष्ट मुख्यमंत्री गंगा राम चौधरी के इर्द-गिर्द घूमती है जो जेल में रहकर दसवीं की परीक्षा देने का फैसला लेता है। 2020 में अनुराग बसु द्वारा निर्देशित 'लूडो' एक डाकू कॉमेडी क्राइम एंथोलॉजी फिल्म है, जिसमें 4 अलग-अलग और दिलचस्प कहानियां दिखाई गई हैं। यह फिल्म नेटफ्लिक्स पर है।

### 'आई वॉंट टू टॉक' और 'कालीधर लापता'

शुजित सरकार द्वारा निर्देशित फिल्म 'आई वॉंट टू टॉक' अमेजन प्राइम वीडियो पर मौजूद है, जिसकी कहानी बीमारी से जूझते पिता और उसकी बेटी के भावनात्मक रिश्ते को दर्शाती है। इसके लिए अभिषेक को 2025 के फिल्मफेयर में सर्वश्रेष्ठ अभिनेता का पुरस्कार मिला था। जी 5 पर रिलीज 'कालीधर लापता' भावनात्मक हिंदी ड्रामा फिल्म है जिसमें अभिषेक ने अश्वेड उम्र का व्यक्ति (कालीधर) का किरदार निभाया है। उनके साथ उनके साथ बाल कलाकार देविक भगेल्ला मुख्य किरदार में हैं।



### खबर संक्षेप

#### फुटबॉल प्रतियोगिता में चौरा की टीम बनी विजेता

राजपुर। विकासखंड के ग्राम चौरा में आयोजित आधार कार्ड नॉकआउट फुटबॉल प्रतियोगिता का समापन मुख्य अतिथि सामरी विधायक श्रीमती उदेश्वरी पैकरा की उपस्थिति में किया गया। समापन कार्यक्रम की अध्यक्षता विधायक प्रतिनिधि शिवनाथ जायसवाल ने की। विशिष्ट अतिथि के रूप में जनपद अध्यक्ष विनय भगत एवं जनपद उपाध्यक्ष आकाश अग्रवाल मंचासीन रहे। पुरुष वर्ग का फाइनल मुकाबला जिला सूरजपुर के जगन्नाथपुर एवं जिला बलरामपुर के चौरा की टीमों के बीच खेला गया। दोनों टीमों ने उकृष्ट प्रदर्शन किया। मुकाबला चौरा की टीम ने शानदार प्रदर्शन करते हुए विजय हासिल की और प्रतियोगिता का प्रथम स्थान प्राप्त किया, जबकि जगन्नाथपुर की टीम उपविजेता रही। इसी क्रम में महिला वर्ग का फाइनल मैच जिला सरगुजा की कुल्हाड़ी एवं जिला सूरजपुर की मानपुर टीम के बीच खेला गया। महिला खिलाड़ियों ने इस रोमांचक मुकाबले में मानपुर की टीम ने शानदार जीत दर्ज कर प्रथम स्थान प्राप्त किया, जबकि कुल्हाड़ी की टीम को द्वितीय स्थान से संतोष करना पड़ा। प्रतियोगिता के समापन में मुख्य अतिथि विधायक श्रीमती उदेश्वरी पैकरा ने विजेता एवं उपविजेता टीमों को पुरस्कार और सील्ड प्रदान कर शुभकामनाएं दीं। उन्होंने अपने संबोधन में कहा कि ग्रामीण क्षेत्रों में इस प्रकार की खेल प्रतियोगिताएं युवाओं को सकरात्मक दिशा प्रदान करती हैं तथा उनकी छिपी प्रतिभाओं को मंच देती हैं। खेल से अनुशासन, टीम भावना, आत्मविश्वास और स्वस्थ प्रतिस्पर्धा की भावना विकसित होती है, जो जीवन में आगे बढ़ने के लिए अत्यंत आवश्यक है। उन्होंने सभी खिलाड़ियों के उज्वल भविष्य की कामना की।

#### किसान के घर से साढ़े तीन लाख की चोरी

बिश्रामपुर। करंजी चौकी अंतर्गत ग्राम सोहागपुर में अज्ञात चोरों ने एक किसान के घर से नगदी रकम सहित कई लाख रुपये के जेवरों की चोरी कर ले गये, पीड़ित की रिपोर्ट पर विश्रामपुर पुलिस ने अज्ञात चोरों के खिलाफ भारतीय न्याय संहिता (बीएनएस) की धारा 334(4), 305 के तहत अपराध दर्ज कर जांच शुरू कर दी है। पुलिस को दी गई रिपोर्ट में ग्राम सोहागपुर निवासी किसान नरेश कुमार रैकवार पिता गिरधारी लाल 45 वर्ष ने बताया कि वह अपने माता-पिता के साथ रहता है, घर के पिछले हिस्से में उसके माता-पिता रहते हैं, जबकि सामने के हिस्से में वह स्वयं रहता है, गुरुवार 5 फरवरी को दोपहर करीब 2 बजे वह अपने निजी कार्य से विश्रामपुर गया हुआ था और घर का दरवाजा बंद कर गया था, रात करीब 8 बजे जब वह वापस लौटा तो घर का दरवाजा खुला हुआ मिला, अंदर जाकर देखने पर पलंग के नीचे रखी पेंटी गायब थी, उक्त पेंटी में डेढ़ तोला सोने की चैन, एक जोड़ी चांदी की पायल, चार नग चांदी की बिड़िया, तीन नग चांदी के सिक्के, 40 हजार रुपये नगद, बैंक के फिक्कड डिपॉजिट के कागजात एवं चेकबुक रखी हुई थी, जो पेंटी सहित चोरी हो गई। परिजनों से पूछताछ के बाद भी कोई जानकारी नहीं मिलने पर पीड़ित ने करंजी पुलिस चौकी पहुंचकर घटना की सूचना दी, सूचना पर करंजी पुलिस मौके पर पहुंची और जांच शुरू की।

#### बैंक से पैसा निकालकर जा रहे किसान से 49 हजार की लूट

हरिभूमि न्यूज। राजपुर। सहकारी बैंक से धान बिक्री का रुपय निकालकर वापस घर लौट रहे किसान से 49 हजार रुपय की लूट का मामला सामने आया है। दो युवकों ने पैदल घर लौट रहे बुजुर्ग को झांसे में लेकर अपनी बाइक पर बैठा लिया और रास्ते में सामान खरीदने के बहाने से बाइक से उतारकर भाग निकले। इस मामले में पुलिस ने एक आरोपी को गिरफ्तार किया है जबकि दूसरे की तलाश जारी है। बताया जा रहा है कि डांडखंडुआ निबल साय 2 फरवरी को अपने पुत्र जेरीम साय के साथ सहकारी बैंक आया हुआ था। बैंक में भौड़ होने के कारण युवक ने विद्रोह लफांग भरने के बाद पिता को लाइन में लगाकर किसी काम से चला गया। कुछ समय बाद निबल साय बैंक से 49 हजार रुपय लेकर निकला और काफी देर तक अपने बेटे का इन्तजार किया। जब पुत्र वापस नहीं लौटा तो निबल साय वापस पैदल ही घर लौट रहा था। इस दौरान मुख्य मार्ग पर दो अज्ञात व्यक्ति बाइक से पहुंचे और ग्रामीण को रोककर उससे तम्बाकू मांगकर खाए। इसके बाद उन्होंने ग्रामीण से उसके पुत्र का नाम पूछा। जब ग्रामीण ने अपने बेटे का नाम बताया तो ठगों उसके बेटे से जान पहचान होने की बात कहते हुए बाइक पर बैठा लिया और फिर कुछ दूर जाने के बाद सामान खरीदने के बहाने से गमछे में बंधा हुआ 49 हजार रुपय लेकर फरार हो गए। इस घटना के बाद निबल साय ने घर जाकर परिजन को मामले की सूचना दी जिसके बाद घटना की शिकायत पुलिस से की गई थी। गरीब किसान से ठगी करने के मामले में एफपी वैभव बैंकर ने जांच के निर्देश दिए थे।

#### पुष्ट 1 का शेष

प्रदान किया गया। इस मुकाबले के मुख्य निर्वाहक पप्पू कुमार चरचा, सहायक निर्वाहक भरत कुमार चरचा एवं आकाश पटवा, फोर्थ ऑफिशियल प्रभुल कुमार तथा मैच कमिश्नर अनिल कचेर रहे। इस अवसर पर पुलिस अधीक्षक श्री कुर्ने से सड़क सुरक्षा एवं नशा मुक्ति को लेकर जागरूकता पर विशेष जोर दिया। उन्होंने कहा कि सड़क दुर्घटनाओं का प्रमुख कारण तेज रफ्तार, लापरवाही और नशे की हालत में वाहन चलाना है। उन्होंने युवाओं से यातायात नियमों का पालन करने, हेलमेट एवं सीट बेल्ट का अनिवार्य उपयोग करने तथा नशे से दूर रहने की अपील की। उन्होंने कहा कि सड़क सुरक्षा केवल पुलिस या प्रशासन की जिम्मेदारी नहीं है, बल्कि हर नागरिक का सामूहिक दायित्व है। थोड़ी-सी सावधानी अपनाकर अनेक अनमोल जिंदगियों को बचाया जा सकता है। साथ ही उन्होंने बताया कि जिले में यातायात नियमों एवं नशे के विरुद्ध सख्त कार्यवाही के साथ-साथ स्कूलों, कॉलेजों और सार्वजनिक स्थलों पर निरंतर जागरूकता कार्यक्रम आयोजित किए जा रहे हैं। प्रतियोगिता के सातवें दिन 9 फरवरी को दोपहर 3 बजे से दिल्ली पुलिस बनाम दुर्गापुर पश्चिम बंगाल के मध्य मुकाबला खेला जाएगा।

#### छठे दिन रोमांचक ...

गोल के मौके मिलते रहे, किंतु दोनों ओर के गोलकीपरो ने शानदार बचाव कर मैच को रोमांचक बनाए रखा। इसी बीच खेल के 40 वें मिनट (5:12) में केरला पुलिस के जर्सी नंबर 15 केपी ने बेहतरीन गोल कर अपनी टीम को 1-0 की बढ़त दिला दी। मैच के अंतिम क्षणों तक एफपी जानल इम्फाल बराबरी का प्रयास करती रही, लेकिन सफलता नहीं मिल सकी। अंततः केरला पुलिस ने 1-0 से जीत दर्ज करते हुए क्वार्टर फाइनल में प्रवेश किया। मैच का मैन ऑफ द मैच पुरस्कार केरला पुलिस के जर्सी नंबर 15 केपी को पुलिस अधीक्षक रवि कुर्ने के हाथों

#### जिला स्तरीय गो ...

का निवास रहता है। जिला प्रचारक नरसिंह राजपूत ने गौवंश का पुराणों में महत्व पर विचार व्यक्त किया। उन्होंने कहा कि भारतीय संस्कृति का आधार गौ माता ही है। कार्यक्रम का संचालन ब्लॉक नोडल अधिकारी कालेश्वर पैकरा ने किया। जिला स्तर पर सम्मिलित समस्त 70 परीक्षार्थियों को पंचगव्य का वितरण किया गया।

#### श्री त्रिपुर तीर्थ यात्रा सेवा समिति

संपर्क करें:- 7354-411411

# विद्या ही वास्तविक धन, विद्वान की पहचान संपूर्ण विश्व में: राय



मंचासीन अतिथि

प्रस्तुति देने विद्यार्थी

#### हरिभूमि न्यूज, बैकुण्ठपुर

जिला मुख्यालय स्थित अपेक्स पब्लिक स्कूल में वार्षिकोत्सव धरोहर भारत की विरासत का भव्य एवं गरिमामय आयोजन किया गया। समारोह में विद्यार्थियों द्वारा प्रस्तुत सांस्कृतिक कार्यक्रमों ने भारतीय संस्कृति, परंपरा और पारिवारिक मूल्यों की सुंदर झलक प्रस्तुत की। कार्यक्रम में मुख्य अतिथि के रूप में नगर पालिका बैकुण्ठपुर अध्यक्ष श्रीमती नविता शिवहरे, उपाध्यक्ष आशोष यादव, भाजपा जिलाध्यक्ष देवेन्द्र तिवारी, जिला शिक्षा अधिकारी विनोद कुमार राय, जिला खेल अधिकारी जितेन्द्र गुप्ता एवं राष्ट्रपति पदक पुरस्कार से सम्मानित डॉ. महेश मिश्रा उपस्थित रहे। विशेष आमंत्रित अतिथियों में वरिष्ठ पत्रकार उत्तम कश्यप, प्रवीन्द सिंह, योगेश चौध, गौ-सेवक अनुराग दुबे एवं सदस्य

जिला उपभोक्ता फोरम श्रीमती ममता पांडे प्रमुख रूप से शामिल रहे। कार्यक्रम का शुभारंभ मां सरस्वती के समक्ष द्वीप प्रज्वलित एवं पूजा-अर्चना की गई। इसके पश्चात विद्यालय की प्राचार्या श्रीमती प्रगति सिंह एवं संचालक प्रमिल सिंह द्वारा सभी अतिथियों का बैज लगाकर एवं पुष्पगुच्छ भेंट कर स्वागत किया गया। प्राचार्या श्रीमती प्रगति सिंह ने शैक्षणिक सत्र 2025-26 का वार्षिक प्रतिवेदन प्रस्तुत किया। स्वागत क्रम में विद्यार्थियों द्वारा भक्ति नृत्य, स्वागत नृत्य एवं विभिन्न सांस्कृतिक प्रस्तुतियां दी गईं। धरोहर थीम के अंतर्गत माता-पिता के प्रेम को दर्शाती भावनात्मक प्रस्तुति ने दर्शकों को भाव-विभोर कर दिया। शिव तांडव, पंजाबी एकल नृत्य, बुद्ध सामन समूह नृत्य, बंगाल की संस्कृति पर आधारित नृत्य तथा पंजाबी लोकनृत्य ने कार्यक्रम को और भी आकर्षक बना दिया। बच्चों की ऊर्जा, आत्मविश्वास

एवं मंचीय प्रस्तुति को दर्शकों ने भरपूर सराहा। अपने संबोधन में मुख्य अतिथि नपाध्यक्ष श्रीमती नविता शिवहरे ने बच्चों को हर क्षेत्र में आगे बढ़ने के लिए प्रेरित किया तथा अभिभावकों से बच्चों को पर्याप्त समय देने की अपील की। जिला शिक्षा अधिकारी विनोद कुमार राय ने संस्कृत श्लोक का उदाहरण देते हुए कहा कि विद्या ही वास्तविक धन है, विद्वान की पहचान संपूर्ण विश्व में होती है। जिला खेल अधिकारी जितेन्द्र गुप्ता ने विद्यालय में हो रहे सर्वांगीण विकास की प्रशंसा की। महेश मिश्रा ने अभिभावकों को बच्चों की तुलना अन्य बच्चों से न करने की महत्वपूर्ण सलाह दी। कार्यक्रम के अंत में आधार प्रदर्शन करते हुए संस्था के डायरेक्टर प्रमिल सिंह ने सभी अतिथियों, अभिभावकों, विद्यार्थियों, सहयोगी स्टाफ एवं समस्त शिक्षकीय स्टाफ का आभार व्यक्त किया।

#### इन विद्यार्थियों की रही सक्रिय सहभागिता

अतिथियों के स्वागत के क्रम में भक्ति नृत्य गायत्री सिंह, स्वर्णिका सिंह राजपूत, अद्विजा बिस्वास, शान्ती सिंह, आन्या सिन्हा, सनाया मार्को, एंजेलीना, जैसिका गोयन, समीक्षा वैद्यरी, अशिका कुमारी एवं श्रुतिका केवट द्वारा प्रस्तुत किया गया। स्वागत के क्रम में नृत्य प्रस्तुति सार्थक यादव, इवान सवेया, नवदीप पडवार, नुमन रजा, अयांश साहू, शयान हुसैन, अवयुक्त उज्जैन, दिव्यांश, अभिनय कुजूर, दोषारिया तीर्थ भरतमाई, निथिक नरेश यादव, कालिक चिकनजुरी, आर्यन साहू, रिहत राजवाड़े, देवांश राजवाड़े, नैसी, काव्या, जैव, रिशिका दुबे, भूमि मिश्रा, आरोही गुप्ता, मिहिका शर्मा, वयानी नादिक, पवनी ठाकुर, हेजल साहू, स्वाति, शान्वि ओझा, निशिता सूर्यवंशी एवं खनक सोनवानी के द्वारा प्रस्तुत किया गया। धरोहर के रूप में माता-पिता के प्यार को दर्शाते हुए कार्यक्रम में परिधि तिवारी, अद्विका सिंह, हिमांशी भारिया, कव्या राजवाड़े, संजना राजवाड़े, आदि मिश्रा, अनंत मिश्रा, शिवांश कुमार सिंह, दक्ष शांडिल्य, प्रयान गुप्ता, विरान सिंह नेतम, हर्षित बालचंद्र, दिव्यांश, अक्षुपिया पतिना, सुयंशी साहू, अयांश, हिमांशी सिंह, आरुही साहू, अर्पिता यादव, नद्विनी नारायण, दृष्टि जांगड़े, दिवशा कुशवाहा, अनाहिता, अशिका साहू, शेख अख्तर एवं किरांश भगत के द्वारा प्रस्तुति दी गई। शिव तांडव के प्रस्तुति में

#### श्रीमती शर्मा एवं शार्विल खैरवार के द्वारा पंजाबी डांस में एकल प्रस्तुति की गई।

मन की भावनाओं को दर्शाते हुए खुदू सा मन डांस प्रस्तुति में लक्ष्मी, आरीश अहमद, अर्जुन कुमार सिंह, सात्विक तिवारी, विवान साहू, रेशांश साहू, आर्यन राजवाड़े, अर्पित यादव, आर्यन साहू, आदित्य अर्धव, अयांश सोनी, गायत्री, अनुश्री दलाह, मव्या चखियार, रसिका कुमारी, सरव्या तिवगा, रियांशी साहू, अरुंधा राजवाड़े, आद्या टैकान, श्रेया, गान्धा राजवाड़े, त्रिशिका खुट्टिया एवं आद्विका जायसवाल का प्रदर्शन शानदार रहा। बंगाल का प्रतिनिधित्व करते डांस में शिवांगी साहू, भूमिका सिंह रघुवंशी, टोस्टी, मीनाक्षी, वैदिका शर्मा, याशिका सिंह, शिवानी रजक एवं दिव्या राजवाड़े ने शानदार प्रस्तुति दी। पंजाबी डांस में सिद्धिका सिंह, श्रेयांश गुप्ता, कियान टोप्पो, दक्ष सिंह, अयान सिंह, दीपेश, राजवीर सिंह, शिवांश सिंह, इशान कुशवाहा, आद्विक केशरवानी, स्वास्तिक चिकनजुरी, ओम नारायण राजवाड़े, अनमोल राजवाड़े, अनमोल, सिद्धार्थ एक्का, मो. अफराज अली, प्रयान सिंह, शिवव्या तिवारी, अश्विता उपध्याय, साध्या सिंह, आर्येजा, गरिमा ठाकुर, मयरा सिंह, त्रिशा साहू, आद्या माहरा, रश्मिता पतिना, अर्पिता यादव, आन्या आर्यन, इश मिश्रा, निर्या साहू एवं कव्या के द्वारा प्रस्तुति दी गई।

## 138 वां जन्म महोत्सव श्रद्धा व हर्षोल्लास के साथ संपन्न



हरिभूमि न्यूज, डोमनहिल

चिरमिरी क्षेत्र के डोमनहिल में 8 फरवरी को ठाकुर अनुकूल चंद जी का 138 वां वार्षिक जन्म महोत्सव श्रद्धा, भक्ति एवं उत्साह के साथ मनाया गया। इस अवसर पर प्रातःकाल प्रार्थना एवं धर्मग्रंथों के पाठ के साथ कार्यक्रम की शुरुआत हुई। धर्मग्रंथों के पाठ उपरांत भजन-कीर्तन का आयोजन किया गया। इसके पश्चात भव्य शोभायात्रा निकाली गई, जो सत्यं भवसे प्रारंभ होकर नगर के प्रमुख मार्गों से गुजरते हुए पुनः सत्यं भवन पहुंची। शोभायात्रा में शहर एवं ग्रामीण क्षेत्रों से काफी संख्या में महिलाएं सहित ठाकुर अनुकूल चंद जी



श्यामल ने भी अपने विचार व्यक्त किए। उन्होंने कहा कि माता-पिता, भाई-बहन, पड़ोसी और समाज के प्रत्येक व्यक्ति से प्रेम करना ही ठाकुर जी की सच्ची शिक्षा है।

संध्या समय पुनः प्रार्थना का आयोजन किया गया, इसके बाद श्रद्धालुओं के बीच खिचड़ी प्रसाद के वितरण किया गया। कार्यक्रम में काफी संख्या में श्रद्धालुओं की उपस्थिति रही। मास दादा ने जानकारी दी कि इस अवसर पर अंबिकापुर, विश्रामपुर, मनेन्द्रगढ़ एवं झारखांड से सैकड़ों श्रद्धालु जन्म महोत्सव में शामिल होने पहुंचे। कार्यक्रम को सफल बनाने में चिरमिरी क्षेत्र के ठाकुर अनुकूल चंद जी के अनुयायियों की सक्रिय भूमिका रही।

## गोदरीपारा के गोरखनाथ मंदिर में 72 घंटे का हरिनाम संकीर्तन, तीन दिन चला भोग भंडारा

हरिभूमि न्यूज, डोमनहिल

चिरमिरी के गोदरीपारा स्थित गोरखनाथ मंदिर में उत्कल समाज गोदरीपारा के तत्वाधान में 24 प्रहर 72 घंटे हरिनाम संकीर्तन का आयोजन श्रद्धा एवं भक्ति भाव के साथ किया गया। यह धार्मिक आयोजन प्रतिवर्ष फरवरी माह में आस्था के साथ किया जाता है। इसमें काफी संख्या में श्रद्धालु शामिल होते हैं। कार्यक्रम में अतिथि के रूप में मनेन्द्रगढ़ विधानसभा कांग्रेस के वरिष्ठ नेता विनय उपाध्याय उपस्थित रहे। मंदिर एवं आयोजन समिति द्वारा उनका उत्कल गमछा पहनाकर स्वागत किया गया। हरिनाम संकीर्तन में विभिन्न कीर्तन मंडलियों द्वारा भगवान के नाम संकीर्तन किया गया। इस आयोजन को सफल बनाया गया। इस आयोजन को सफल बनाने में उत्कल समाज के साथ-साथ विभिन्न समाजों एवं गोदरीपारा क्षेत्र के आम नागरिकों का



सराहनीय सहयोग प्राप्त होता रहा है। प्राकृतिक सौंदर्य से परिपूर्ण गोरखनाथ मंदिर क्षेत्र अत्यंत रमणीय है। यहां भगवान भोलेनाथ की पूजा-अर्चना गोरखनाथ बाबा के नाम से की जाती है। ठंड के मौसम में उत्कल समाज द्वारा प्रतिवर्ष इस धार्मिक आयोजन के दौरान तीन दिवसीय विशाल भोग भंडारे का आयोजन किया जाता है, जिसमें श्रद्धालुओं ने प्रसाद ग्रहण किया। आयोजन को सफल बनाने में मंदिर समिति के अभि मंडल, लक्ष्मी प्रधान, शिवराम बेहरा, लक्ष्मीराज स्वाई, अजीत बेहरा, काशीनाथ साहू, जगबंधु खुट्टिया, धनुमुनी, राजकिशोर गुर्जरी, राम साहू, हर्दिया स्वाई, कैलास महाराणा सहित मंदिर एवं आयोजन समिति के सभी सदस्यों का विशेष योगदान रहा।

## रामकृष्ण मंदिर में भंडारे का आयोजन

हरिभूमि न्यूज, बैकुण्ठपुर

जिला मुख्यालय बैकुण्ठपुर के प्रेमाबाग में नवनिर्मित राधा कृष्ण मंदिर में पूर्व नगरपालिका अध्यक्ष एवं जिला कांग्रेस कमिटी कोषाध्यक्ष अशोक जायसवाल एवं पार्षद श्रीमती साधना जायसवाल और राधे राधे के द्वारा जय सियाराम सर्वप्रथम आवाहित मंडल देवताओं का पूजन संपन्न हुआ। तदुपरांत भगवान सैया से उठने के बाद भगवान का अन्त्यास हुआ एवं दिव्या प्राण-प्रतिष्ठा का कार्यक्रम संपन्न होने के पश्चात समस्त भक्ति श्रद्धालु मिलजुल कर हवन का कार्यक्रम किया। इसके पश्चात भगवान राधा कृष्ण की प्रथम आरती महाआरती का दर्शन कर समस्त भक्त श्रद्धालु लाभान्वित हुए इमते हुए तन मेहता



में आनंद प्राप्त किया। तत्पश्चात कन्या भोज कराया गया। इससे कन्याओं का दिव्या पूजन किया गया, इसके बाद कन्याओं को भंडारे का प्रसाद खिलाया गया, इसके बाद समस्त नगरवासी को भंडारे का दिव्या प्रसाद प्रकार अपने जीवन को धन्य बनाए हैं जिसमें पूजा महाराजा श्री हेरंभ जी महाराज के तत्वाधान पर चल रहे तृतीय दिवस पर्यंत भगवान राधा कृष्ण की प्राण-प्रतिष्ठा का कार्य संपन्न हुआ।

## श्रीमती प्रभा विश्वकर्मा

मनेन्द्रगढ़। शहर की निवासी श्रीमती प्रभा विश्वकर्मा का 7



फरवरी को उपचार के दौरान निधन हो गया। स्व. श्रीमती प्रभा विश्वकर्मा पत्रकार धीरेन्द्र विश्वकर्मा की पत्नी थीं। स्व. श्रीमती विश्वकर्मा 43 वर्ष की थीं। श्रीमती प्रभा विश्वकर्मा का अंतिम संस्कार रविवार को प्रातः 11 बजे काली मंदिर रोड स्थित निज निवास से मुक्तिधाम में किया गया। इस दौरान परिजन समेत काफी संख्या में शहरवासी मौजूद रहे।

### पृष्ठ 1 का शेष

रफ्तार, लापरवाही और नशे की हालत में वाहन चलाना है। उन्होंने युवाओं से यातायात नियमों का पालन करने, हेलमेट एवं सीट बेल्ट का अनिवार्य उपयोग करने तथा नशे से दूर रहने की अपील की। उन्होंने कहा कि सड़क सुरक्षा केवल पुलिस या प्रशासन की जिम्मेदारी नहीं है, बल्कि हर नागरिक का सामूहिक दायित्व है। थोड़ी-सी सावधानी अपनाकर अनेक अनमोल जिंदगियों को बचाया जा सकता है। साथ ही उन्होंने बताया कि जिले में यातायात नियमों एवं नशे के विरुद्ध सख्त कार्यवाही के साथ-साथ स्कूलों, कॉलेजों और सार्वजनिक स्थलों पर निरंतर जागरूकता कार्यक्रम आयोजित किए जा रहे हैं। प्रतियोगिता के सातवें दिन 9 फरवरी को दोपहर 3 बजे से दिल्ली पुलिस बनाम दुर्गापुर पश्चिम बंगाल के मध्य मुकाबला खेला जाएगा।

### रामरत रोमों का आधुनिक एडवर्टिज़ द्वारा इलाज

- हड्डी एवं जोड़ों का दर्द
- नसों का रोग
- त्वचा एवं बालों का रोग
- एडवर्टिज़ रोग
- मानसिक रोग
- मूत्र संबंधी रोग
- मधुमेह (डायाबिटीज़)
- नेत्र रोग
- किडनी संबंधी रोग
- पेट संबंधी विकार
- थायराइड
- अस्थमा
- मोटापा
- मांसपेशी का रोग
- मल्टिपल ट्रायोटोमिया

उत्तीसगढ़ का प्रथम 20 विस्तारीय हॉस्पिटल जो की पूर्ण रूप से आधुनिक उपचार को समर्पित

9 सेक्टर - 7 कमल विहार, रावपुर (उ.प्र.) 2 95224-66664, 62622-22003  
9 सिटी सेंटर - कुम्भार टॉकीज के सामने, तमना कॉलोनी रावपुर (उ.प्र.) 2 982644666

online Booking:- www.tripuraatra.com

स्तीपत्र मात्र 16,500/-

## ज्योतिर्लिंग

स्पेशल ट्रेन से 29 जुलाई से 08 अगस्त 2026 तक

रिजर्वेशन कोच

18 मार्च, 08 अप्रैल, 13 मई 2026 (11 दिन)

## 7 ज्योतिर्लिंग यात्रा

श्री द्वारिकाधीश, श्री द्वारिकामठ, श्री शिरडी साईं बाबा, महाकालेश्वर ज्योतिर्लिंग, आंकेलेश्वर ज्योतिर्लिंग, सोमनाथ ज्योतिर्लिंग, नागेश्वर ज्योतिर्लिंग, कुनेश्वर ज्योतिर्लिंग, त्र्यंबकेश्वर ज्योतिर्लिंग, भीमार्कर ज्योतिर्लिंग, श्री रानीसिंहनापुर

राशि- स्तीपत्र-16,500/-, 3 एसी- 27,500/-, 2 एसी- 32,500/- (+5% GST)

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411